

# कुलोठ खुर्द गांव में परिवार को बंधक बनाकर की गई डकैती का खुलासा, आठ गिरफ्तार

बदमाशों और पुलिस के बीच मौका तस्दीक के दौरान हुई मुठभेड़, आरोपियों ने पुलिस की रिवाल्वर से ही पुलिस पर फायरिंग कर दी



पुलिस ने हरियाणा की शांति बावरिया गैंग के सात सदस्यों के अलावा रैकी करने वाले एक स्थानीय आरोपी को गिरफ्तार किया।



बदमाशों से मुठभेड़ के दौरान एक पुलिसकर्मी घायल हो गया।

झुंझुनू/सूरजगढ़, (निर्स)। थाना इलाके के कुलोठ खुर्द गांव में तीन दिन पहले एक परिवार को बंधक बनाकर पिस्टल की नोक पर की गई डकैती का पुलिस ने खुलासा कर दिया है। पुलिस ने इस मामले में हरियाणा की शांति बावरिया गैंग के सात सदस्यों के अलावा रैकी करने वाले एक स्थानीय आरोपी को गिरफ्तार किया है। बदमाशों ने पुलिस से भागने के चक्कर में फायरिंग भी की। जिसमें ना केवल एक पुलिसकर्मी, बल्कि दो बदमाश भी गोली लगने से घायल हो गए। जिनका ईलाज झुंझुनू के राजकीय बीडीके अस्पताल में चल रहा है।

झुंझुनू एसपी मुदुल कच्छावा ने बुधवार को प्रेस वार्ता में मामले की जानकारी दी। उन्होंने बताया कि 24 व 25 फरवरी की दरमियान रात को कुलोठ खुर्द निवासी रामेश्वर को अज्ञात नकाबपोश छह जनों ने बंधक बनाकर डकैती की वारदात की थी। रामेश्वर को बचाने आई उसकी पत्नी निर्मला, बेटी मीनू और पुत्रवधु ज्योति को भी पिस्तौल का डर दिखाकर ना केवल कमरे में बंद कर

दिया गया। बल्कि उनके पहने हुए गहने भी बदमाश उतरवाकर ले गए। इस मामले को पुलिस ने चुनौती के रूप में लिया। पुलिस ने सूरजगढ़, पिलानी, डीएसटी व साइबर सेल की अलग-अलग टीमों का गठन कर बदमाशों की मध्यप्रदेश, हरियाणा, पंजाब, दिल्ली और राजस्थान के अलवर व भरतपुर आदि जिलों में तलाश की। इसी दरमियान पुलिस ने बलौदा में रहने वाले बबलू उर्फ भालू को हिरासत में लिया। जिसने पूछताछ में इस वारदात में खुद की संलिप्तता को कबूला और वारदात करने वाली गैंग के बारे में जानकारी दी। इसके बाद पुलिस ने एमपी के मुरैना, हरियाणा के सिवाना तथा पंजाब के तरनतारन क्षेत्र में दबिश देकर सभी आरोपियों को दबोचा। पकड़े गए आरोपियों ने अपना जुर्म कबूल लिया।

एसपी मुदुल कच्छावा ने बताया कि बुधवार सुबह पुलिस आरोपियों को लेकर मौका तस्दीक के लिए कुलोठ खुर्द तथा हरियाणा आदि बरामदगी के लिए सिवाना हरियाणा जा रही थी। इसी दरमियान कुलोठ

खुर्द में घटना स्थल पर पहुंचते ही गिरफ्तार आरोपी अर्जुन उर्फ गंजा ने कांस्टेबल सुधीर तथा संजय ने कांस्टेबल जितेंद्र से झपट्टा मारकर और धक्का मुक्की करके पिस्टल छीन ली और भागने लगे। दोनों तरफ से हुई फायरिंग में बदमाशों ने पुलिस पर तीन राउंड फायर किए। जिसमें कांस्टेबल जितेंद्र के कोहनी में गोली लगी। वहीं पुलिस की ओर से आत्मरक्षा के लिए की गई सात राउंड फायरिंग में दोनों बदमाशों के पैरों में एक-एक गोली लगी। इसके बाद पुलिस टीम ने बदमाशों को काबू कर लिया। एसपी ने बताया कि इस घटना को लेकर दोनों बदमाशों पर अलग से मुकदमा दर्ज किया जाएगा। वहीं हथियार और डकैती किए गए सामान की बरामदगी के लिए भी प्रयास किए जाएंगे। उन्होंने बताया कि इस टीम ने तीन दिन से कम समय में इस वारदात का खुलासा किया है।

इन आठ आरोपियों को पुलिस ने किया गिरफ्तार:- एसपी मुदुल कच्छावा ने बताया कि इस मामले में स्थानीय जानकारी देने और रैकी करने के मामले में बलौदा

भागने के प्रयास में बदमाशों ने चलाई पुलिस पर गोलियां, आपसी मुठभेड़ में एक कांस्टेबल और दो बदमाश घायल

निवासी बबलू उर्फ भालू पुत्र मंगाराम बावरिया को गिरफ्तार किया गया है। इसके अलावा हरियाणा के हंस कॉलोनी फतेहाबाद निवासी हाल किराएदार वार्ड नं. 13 सिवाना जिला भिवानी हरियाणा निवासी 33 वर्षीय संजय पुत्र कर्ण सिंह बावरिया, वार्ड नं. 10 अलवर, भरतपुर, दौसा और करौली के रूडी पुत्र अमीर सिंह बावरिया, वार्ड नं. 10 सिवाना निवासी 32 वर्षीय अर्जुन उर्फ गंजा पुत्र सहेब बावरिया, भरतपुर जिले के रूपवास थाना इलाके के चंदनपुरा निवासी 55 वर्षीय सुभाष उर्फ कलुआ पुत्र जोहरी बावरिया,

अलवर जिले के टपुकडा थाना इलाके के मसीत गांव निवासी 26 वर्षीय रवि पुत्र सुरेश बावरिया, हरियाणा के थाना सीकरी गांव बल्लभगढ़ निवासी 36 वर्षीय रामकुमार उर्फ रामू पुत्र रमेशचंद्र बावरिया तथा पंजाब के तरनतारन जिले के भीखीविंद थाना इलाके के बैका निवासी 42 वर्षीय शशि पुत्र करणसिंह बावरिया को गिरफ्तार किया है।

अकेले सुभाष पर तीन राज्यों में एक दर्जन मामले :- एसपी मुदुल कच्छावा ने बताया कि गिरफ्तार आठ में से पांच आरोपियों का आपराधिक रिकॉर्ड है। इनमें भरतपुर के चंदनपुरा निवासी सुभाष उर्फ कलुआ के खिलाफ तीन राज्यों राजस्थान, मध्यप्रदेश और उत्तरप्रदेश के छह जिलों में एक दर्जन मामले दर्ज हैं। राजस्थान के अलवर, भरतपुर, दौसा और करौली के रूडी पुत्र अमीर सिंह बावरिया, वार्ड नं. 10 अलवर, भरतपुर, दौसा और करौली के रूडी पुत्र अमीर सिंह बावरिया, वार्ड नं. 10 सिवाना निवासी 32 वर्षीय अर्जुन उर्फ गंजा पुत्र सहेब बावरिया, भरतपुर जिले के रूपवास थाना इलाके के चंदनपुरा निवासी 55 वर्षीय सुभाष उर्फ कलुआ पुत्र जोहरी बावरिया,

सिवानी निवासी अर्जुन उर्फ गंजा के खिलाफ सिवाना में दो तथा बलौदा निवासी बबलू उर्फ भालू के खिलाफ सूरजगढ़ थाने में एक मामला दर्ज है। जो सभी न्यायालय में विचाराधीन है।

आरोपियों को दो गई सरेंडर की चेतावनी, पर माने नहीं:-एसपी मुदुल कच्छावा ने बताया कि बदमाशों ने कांस्टेबल सुधीर कुमार तथा जितेंद्र की सरकारी पिस्टल को छीनकर अपने कब्जे में ले लिया था। भागते वकत रोकने पर उन्होंने पुलिस पर फायरिंग की। लेकिन बार-बार पुलिस के कहने पर भी आरोपी सरेंडर करने की बजाय फायर कर रहे थे। ऐसे में सूरजगढ़ एसएचओ रविंद्र कुमार, डीएसटी के हेड कांस्टेबल शशिकांत तथा मोहन ने आत्मरक्षा में फायरिंग की। जो दोनों बदमाशों अर्जुन उर्फ गंजा तथा संजय के पैरों में लगी। जिसके बाद दोनों को दबोचा लिया गया। बताया जा रहा है कि कांस्टेबल जितेंद्र हरियाणा में सात, सिवाना निवासी मोहनसिंह वही दोनों बदमाशों के पैरों से गोली आर-

पार हो गई है। तीनों का राजकीय बीडीके अस्पताल झुंझुनू में ईलाज चल रहा है।

स्थानीय भोला ही था वारदात का प्लानर:- बलौदा निवासी बबलू उर्फ भालू ही पूरी वारदात का प्लानर निकला है। प्रारंभिक पूछताछ में यही सामने आया है। वहीं वारदात के बाद सभी बदमाश अलग-अलग हो गए। ताकि पकड़े ना जाए एसपी मुदुल कच्छावा ने बताया कि बबलू उर्फ भालू बलौदा सहित पास पड़ोस के गांवों में खेतों को संभालने आदि का काम करता है। कुछ समय पहले उसने रामेश्वर के खेतों में बेसहारा पशु आकर फसल खराब ना कर दे इसका भी काम किया था। उसे मालूम था कि घर के दो बेटे सेना में अच्छे पदों पर कार्यरत हैं। ऐसे में ना केवल परिवार अकेला रहता है। बल्कि खेत में रहने के कारण पास पड़ोस भी नहीं है। उसने पूरी रैकी कर सिवाना के गैंग को जानकारी दी और वारदात को अंजाम कराने में सहयोग दिया। घटना वाली रात भी वह घर के बाहर ही था और मूवमेंट पर नजर रखे हुए था।

## अफीम डोडा-पोस्त की अवैध खेती पकड़ी



पुलिस ने अवैध रूप से अफीम डोडा-पोस्त की खेती पकड़ी।

टोंक, (निर्स)। जिला पुलिस अधीक्षक राजर्षि राज वर्मा के निर्देशानुसार थाना मेहन्दावास पुलिस द्वारा क्षेत्र के ग्राम नवाबपुरा उर्फ सूर्या गांव के खेत में आरोपी द्वारा अवैध रूप से अफीम डोडा-पोस्त की खेती करने पर कुल 8000 हरे पौधे मय डोडों के जत किये गये। जिनका कुल वजन 1096 किलो 580 ग्राम है। पुलिस के अनुसार पुलिस अधीक्षक राजर्षि राज वर्मा व अतिरिक्त पुलिस अधीक्षक भवानी सिंह राठौड़, वृत्ताधिकारी टोंक सलेह मोहम्मद के निर्देशन में जिले में चलाये गये अवैध मादक पदार्थ की रोकथाम के दौरान मेहन्दावास थानाधिकारी देवेन्द्र सिंह के साथ गठित टीम ने ग्राम नवाबपुरा उर्फ

सूर्या के आशाराम पुत्र रामसहाय मीणा मीणा निवासी नवाबपुरा उर्फ सूर्या के कब्जे कासत खेत में सौंप की खेती के बीच में छह क्यारियों में अवैध अफीम के हरे पौधों को ढोडे सहित पुलिस जाता की मदद से उखाड़े जाकर पौधों की गिनती की गई तो कुल 8000 अफीम पौधे पाये गये। अफीम के पौधों पर लगे डोडों की गिनती की गई तो कुल 10503 डोडे पौधों के उपर लगे हुये मिले। जिनको एक जगह एकत्रित किया जाकर अफीम पौधों का तौल इलेक्ट्रॉनिक कांटे से किया तो कुल वजन 1096 किलो 580 ग्राम होना पाया गया, जिस पर कार्यवाही कर हरे अफीम डोडा पोस्त के पौधों को जरिये फर्द जत किया जाकर प्रकरण दर्ज किया।

## ग्राम विकास अधिकारी रिश्तत लेते गिरफ्तार

उदयपुर, (कांस)। भ्रष्टाचार निरोधक ब्यूरो उदयपुर की स्पेशल यूनिट ने चितौड़गढ़ जिले राहुल मीणा ग्राम विकास अधिकारी ग्राम पंचायत चाकुडा अतिरिक्त प्रभार उमण्ड पंचायत समिति कपास को दस हजार रुपये रिश्तत लेते रगे हाथों गिरफ्तार किया।

एसीबी के अतिरिक्त महानिदेशक हेमन्त प्रियदर्शन ने बताया कि एसीबी की स्पेशल यूनिट उदयपुर को परिवारीद्वारा शिकायत दी गई कि मकान का पट्टा जारी करने के एवज में राहुल मीणा ग्राम विकास अधिकारी ग्राम पंचायत चाकुडा अतिरिक्त प्रभार ग्राम पंचायत मण्डप पंचायत समिति कपास जिला चितौड़गढ़ द्वारा 10 हजार रुपये रिश्तत राशी की मांग कर परेशान कर रहा है। जिस पर एसीबी उदयपुर के उप महानिरीक्षक राजेन्द्र प्रसाद गोयल के सुपरवीजन में निरीक्षक आदर्श कुमार परिहार के नेतृत्व में गठित दल ने ट्रेप कार्यवाही करत राहुल मीणा निवासी विजन कॉलेज के पीछे सेती जिला चितौड़गढ़ हाई ग्राम विकास अधिकारी ग्राम पंचायत चाकुडा अतिरिक्त प्रभार पंचायत उण्ड पंचायत समिति कपास को 10 हजार रुपये रिश्तत लेते रगे हाथों गिरफ्तार किया। ब्यूरो की टीम द्वीपर ग्राम विकास अधिकारी के मकान व अन्य ठिकानों पर तलाशी ली जा रही है।

## तीन जनों को बोलेरो ने रौंदा, दंपत्ति की मौत

अलवर, (निर्स)। तेज रफ्तार बोलेरो ने सड़क किनारे चल रहे दंपत्ति समेत 3 लोगों को कुचल दिया। टक्कर से पति-पत्नी करीब 25 फीट दूर जाकर गिरे। हादसे में दंपत्ति की मौत हो गई और एक महिला गंभीर घायल हो गई। घटना अलवर के एनईबी थाना क्षेत्र के 200 फीट रोड स्थित हनुमान सर्किल के पास की बुधवार की है। बोलेरो रिटायर्ड एसआई चला रहा था।

घटना बुधवार दोपहर करीब साढ़े 12 बजे की बताई जा रही है। बुजुर्ग दंपती मोहनलाल (70) और धर्मवती (68) खुदपुरी इलाके में रहते थे। दोनों बुधवार दोपहर लक्ष्मणगढ़ थाना क्षेत्र के बटोली बायीं गांव में बेटे से मिलकर लौट रहे थे। यहां हनुमान सर्किल पर दोनों उतरे थे। यहां वे 500 मीटर की दूरी पर ही घर था। ऐसे में दोनों पैदल ही घर की तरफ निकले। पति-पत्नी सड़क किनारे चल रहे थे। इनके साथ एक महिला सफाईकर्मी गुलाब (66) भी चल

रही थी। तभी नमन होटल के पास पीछे से आई तेज रफ्तार बोलेरो तीनों को रौंदते हुए आगे निकल गई। टक्कर से पति-पत्नी करीब 25 फीट दूर जा गिरे। स्थानीय लोगों ने तीनों को एंबुलेंस से अलवर के जिला हॉस्पिटल पहुंचाया। जहां पति-पत्नी को डॉक्टरों ने मृत घोषित कर दिया। वहीं गुलाब की हालत गंभीर बनी हुई है। खुदपुरी निवासी विजय कुमार ने बताया कि बुजुर्ग दंपती उनके पड़ोसी थे। उन्हें जैसे ही हादसे की जानकारी मिली तो वे हॉस्पिटल पहुंचे। उन्होंने बताया कि दोनों के 5 बच्चे हैं। हादसे के बाद बोलेरो अनियंत्रित होकर पलटी खा गई। पुलिस ने बताया कि बोलेरो रिटायर्ड एसआई कैलाश मीणा चल रहा था। कैलाश मीणा दो साल पहले 2021 में अलवर पुलिस लाइन से ही रिटायर्ड हुआ था। रिटायर्ड पुलिसकर्मी को हिरासत में भी ले लिया गया है। प्रारंभिक जांच में सामने आया कि वह शराब के नशे में था।

## प्रवेश पत्र वेबसाइट पर अपलोड

अजमेर, (कांस)। माध्यमिक शिक्षा बोर्ड की वर्ष 2023 के परीक्षाओं के प्रवेश पत्र बुधवार को बोर्ड की वेबसाइट पर अपलोड कर दिए हैं। परीक्षार्थी संबंधित विद्यालय के प्रधानाचार्य/अग्रेषण अधिकारी पूर्व प्रदत्त आई.डी./पासवर्ड से डाउनलोड करके प्रवेश पत्रों की हार्ड कॉपी निकालकर उसमें मुद्रित सभी प्रविष्टियों के प्रमाणीकरण के पश्चात् संबंधित परीक्षार्थियों को वितरित कर सकेगें। नियमित परीक्षार्थियों के प्रवेश पत्र संबंधित विद्यालय प्रधानाचार्य

## माशिबो-2023 की बोर्ड परीक्षाओं के प्रवेश पत्र अपलोड

करेंगे तो वहीं स्वयंपाठी परीक्षार्थियों के प्रवेश पत्र जहां से परीक्षार्थी ने आवेदन पत्र भरा वहां के अग्रेषण अधिकारी डाउनलोड कर सकेगें। बोर्ड के प्रशासक और संभागीय आयुक्त भंवरलाल मेहरा ने बताया कि ऐसे परीक्षार्थी जिनका विद्यालय से नाम पृथक कर दिया गया हो, उपस्थिति न्यून हो, आवेदन पत्र निरस्त किया गया हो अथवा अन्य किसी भी प्रलेख की कमी के कारण अथवा जिन विद्यालयों ने बोर्ड से सम्बद्धता का वार्षिक शुल्क जमा नहीं कराया है, उनके प्रवेश पत्र अपलोड नहीं किए गए हैं।

## महिला के दस्तावेजों में मोहर और हस्ताक्षर फर्जी निकले

आधार कार्ड बनवाने आई थी महिला

फिशानगढ़बास, (निर्स)। सरकारी दस्तावेज पर फर्जी मोहर लगाकर व हस्ताक्षर कर सत्यापित करने का मामला सामने आने पर बाबू शोभाराम राजकीय कला कॉलेज अलवर के प्रोफेसर डॉ. सत्यभामा यादव ने मुख्यमंत्री शासन सचिव व अलवर कलेक्टर को ईमेल भेजकर अलवर में फर्जी मोहर हस्ताक्षर कर की जा रही जालसाजी करने वालों के विरुद्ध कार्यवाही करने की मांग की है।

बाबू शोभाराम राजकीय कला कॉलेज के प्रोफेसर डॉक्टर सत्यभामा यादव ने बताया कि बुधवार को दोपहर करीब 3 बजे सेटेलाइट हॉस्पिटल अलवर से फोन आया और पूछा गया कि दो महिलाएं संजु अजीत कोली और सीमा तेज राम गुर्जर आधार कार्ड बनवाने के लिए आई हैं क्या इन्हें जानते हैं। जब मैंने दोनों महिलाओं को पहचानने से इंकार कर दिया तो बताया कि आपके

प्रोफेसर ने सीएम शासन सचिव व अलवर कलेक्टर को कार्रवाई के लिए ई-मेल भेजा

द्वारा फार्म सत्यापित किया हुआ है। मैंने जब फार्म देखा तो मोहर वे हस्ताक्षर दोनों ही जाली थे और ना ही वह आधार कार्ड बनवाने आई महिलाओं को पहचानते हैं। हस्ताक्षर व मोहर का दुरुपयोग होने पर यादव ने मुख्यमंत्री शासन सचिव अलवर जिला कलेक्टर सहित अधिकारियों को ई-मेल भेजकर जालसाजी करने वालों के विरुद्ध कड़ी कार्रवाई करने की मांग की है। जिससे सरकारी दस्तावेजों पर की जा रही जालसाजी पर अंकुश लग सके।

# 6.78 करोड़ की संदिग्ध राशि बरामद, गुजरात के दो लोगों को डिटैन किया

गुजरात के एक व्यापारी ने भीलवाड़ा पुलिस की इस कार्यवाही पर सवाल खड़े किए

भीलवाड़ा, (निर्स)। शहर की प्रताप नगर थाना पुलिस ने मुखबिर की सूचना पर संदिग्ध क्रेटा कार से 6 करोड़ 75 लाख रुपये की संदिग्ध राशि को जब्त कर गुजरात के दो लोगों को डिटैन किया है। हालांकि गुजरात के एक व्यापारी ने भीलवाड़ा पुलिस की इस कार्यवाही पर सवाल खड़े किए हैं। अतिरिक्त पुलिस अधीक्षक चंचल मिश्रा व डीएसपी सदर रामचंद्र चौधरी ने प्रताप नगर थाने में प्रेसवार्ता कर इस मामले का खुलासा किया।

उन्होंने बताया कि जिला पुलिस अधीक्षक आदर्श सिंधु (आई.पी.एस.) ने शहर में पैसों के अवैध कारोबार को लेकर विशेष सतर्कता व कार्यवाही के लिए एसएसपी मिश्रा व डीएसपी सिटी नरेंद्र दायमा व डीएसपी चौधरी को कार्रवाई के लिए निर्देशित किया। इस बीच, कांस्टेबल बनवारी 1949 को मुखबिर से सूचना मिली कि गुजरात नम्बर की एक संफेद क्रेटा में अवैध पैसे लाये जा रहे हैं। इस पर प्रताप नगर थाना प्रभारी राजेंद्र गोदरा को अवगत


करवाया गया। गस्त के दौरान मिली सूचना पर पुलिस ने आवरी माता मंदिर चौपाया के पास उक्त क्रेटा को रोका, लेकिन उसमें कोई अवैध सामान नहीं मिला। कार में बैठे दो लोगों ने खुद को वसई डबलवा, मेहसाणा गुजरात निवासी राहुल चावड़ा (30) पुत्र शंकर सिंह चावड़ा राजपूत और जयदीप सिंह चावड़ा (32) पुत्र कबु चावड़ा होना बताया। इसके चलते पुलिस कार को बारिकी से जांच के लिए थाने ले गई। जहां डीएसपी रामचंद्र चौधरी ने थाने पहुंच कर क्रेटा को चेक करते हुये दोनों लोगों से पूछताछ की तो उन्हें कार की अगली सीट के नीचे डिक्की में व पिछली सीट के पीछे बक्से बने हुये मिले। बक्सों को खोला तो उनमें 500 व 2000 रूपये के नोट भरे मिले। दोनों व्यक्तियों ने पैसों के सम्बंध में कोई स्पष्ट कारण नहीं बताया। सूत्रों के अनुसार नकदी के साथ राहुल चावड़ा और जयदीप चावड़ा को गुजरात के एक व्यवसायी नीना कमलेश ने जमीन की खरीद फरोख्त के लिए भीलवाड़ा भेजा

दोनों व्यक्तियों ने पैसों के सम्बंध में कोई स्पष्ट कारण नहीं बताया

था। उनके पास 6 करोड़ 80 लाख रुपए की नकदी थी, लेकिन जमीन का सौदा नहीं होने के कारण ये लोग रुपयों के साथ वापस अहमदाबाद लौट रहे थे। पुलिस का कहना है कि मशीन से गिनती में उक्त नोट 6 करोड़ 75 लाख रुपये पाये गये हैं। कार में मिले दोनों गुजराती युवक भारी मात्रा में रकम के

बारे में कोई स्पष्ट कारण नहीं बता पाये। इसके चलते पुलिस ने दोनों को डिटैन कर राशि जब्त कर ली। पुलिस अधिकारियों का कहना है कि कार में मिली बड़ी राशि के बारे में आयरक विभाग व प्रवर्तन निदेशालय को सूचना दी गई है। साथ ही पुलिस भी अपने स्तर पर यह जांच कर रही है कि इतनी बड़ी राशि कहां से, क्यों और किसके लिए लाई व ले जाई जा रही थी।

हालांकि इस मामले में गुजरात के एपीकल्वर व्यापारी कमलेश शाह ने बताया कि उक्त राशि भीलवाड़ा में एक सौदे के लिए भेजी गई थी। सौदा नहीं होने की स्थिति में पैमेंट वापस मंगवाया गया, जिसे पुलिस ने हवाला राशि बताते हुए जब्त कर लिया है। उन्होंने भीलवाड़ा पुलिस की कार्यप्रणाली पर सवालिया निशान खड़े किए हैं। साथ ही अधिकृत शहजाद रंगरेज के मार्फत आपत्ति दर्ज करवाई गई है। व्यापारी का दावा है कि जब्त राशि 6 करोड़ 85 लाख थी, जिसे पुलिस जब्त की बाद 6 करोड़ 75 लाख ही बताया जा रहा है।



भीलवाड़ा अतिरिक्त पुलिस अधीक्षक चंचल मिश्रा ने प्रेसवार्ता कर मामले की जानकारी दी।